

Please paste the barcoded label here

TOTAL MARKS

--

INTERNATIONAL SECONDARY CERTIFICATE EXAMINATION
NOVEMBER 2022

SISWATI LULWIMI LWASEKHAYA: LIPHEPHA I
SISWATI PRIMARY LANGUAGE: PAPER I

EXAMINATION NUMBER

--	--	--	--	--	--	--	--	--	--	--	--	--	--

Sikhatsi: 3 Emahora

100 emamaki

TICONDZISO

- Leliphepha linetigaba letine nemakhasi la-24.
- Landzela ticondziso taleso naleso sigaba:
 SIGABA A: SIVISISO
 SIGABA B: TINKONDLO
 SIGABA C: TAKHI NETIMISO TEKUSETJENTISWA KWELULWIMI
 SIGABA D: SIFINYETO
- Phendvula yonkhe imibuto ngeSiswati lesemukelekile.
- Timphendvulo tibhale kulo leliphepha lemibuto. Yenta siciniseko kutsi inombolo yakho yeluhlolo uyibhalile emabhokisini lafanele.
- Cala leso naleso sigaba ekhasini lelisha uphindze udwebele ekugcineni kwaleso naleso sigaba.
- Shiya umugca emkhatsini wetimphendvulo takho.
- Caphela sipelingi (lupelomagama) nendlela lewakha ngayo imisho.
- Kunemakhasi lengetiwe (likhasi 22–24) ekugcineni kwaleliphepha. Uma uphelelwa sikhala sekubhala ungawasebentisa lamakhasi lengetiwe. Khombisa ngalokusobala umbuto lowuphendvulako uma usebentisa lamakhasi lengetiwe.

FOR MARKER'S USE ONLY

Question	1		2		3		4		5		Total	
	Marker	Mod.	Marker	Mod.	Marker	Mod.	Marker	Mod.	Marker	Mod.	Marker	Mod.
Mark												
Signature												
Total	25		10		20		35		10		100	

SIGABA A SIVISISO**UMBUTO 1****1.1 Fundza lethekesthi bese uphendvula imibuto lelandzelako:****ITHEKSTHI A****Gumedze Loyo**

"Mnumzane Dube **ematsambo** atsi umntfwana usontsiwe, ngikhuluma nje usemakhateni," kusho Gudluta Gumedze inyanga yeludvumo. "Gumedze mine angifuni kwati kutsi umntfwanami unjani ngobe ngiyati vele ngeke ngisamtfolaphila kodvwa ngifuna kutsi loyo lowente loko naye umbulale," kusho Dube ngekutfukutsela. "Kulungileke Dube ngitakunika umutsi wekutsi lowo muntfu ahlanye afike kakho atisho kutsi nguye macedze ahambe ayewufela etintsabeni," kusho Gumedze. Nembala-ke amnike lowo mutsi kodvwa angayitsatsi imali atsi utamnika angabona kufezekile loko lametsembise kona. Nembala-ke wavalelisa Dube wahamba emuva kwekuba Gumedze asamtjelile kutsi awusebentise njani.

Asahambile Dube, Gumedze wasala wacabanga yedvwa. "Kodvwa mine anginawo umutsi wekubulala umuntfu. Letikhwama tami akusito tekubulala, tekwelapha. Babe wangidvonsa ngendlebe watsi ngingacali ngikhiphe umphefumula. Yebo kona kukhipha umphefumulo kunemali kodvwa ngeke ngiwece emavi ababe ngobe tinyanya tingangifulatsela." Kusenjalo asacabanga kwangena umuntfu.

"Gumedze lonjengelitulu ngisite ngisemanyaleni lapha. Ngifuna ungentele tinteleti letinemandla ungicinise ngato. Ngente lenye intfo lapha ngantjontja lizinyane ngalicuya manje emaphoyisa angifuna phasi netulu. Ngikhuluma nje nakami angisalali khona," kusho Mnjawule Sibeko. "Ewu, ndvodza! Kucinisa umuntfu akusimdlalo ikakhulu nakakhiphe umphefumulo. Kufuneka kutsi ngikufake ephungulweni ngikucaphise bese ngikubulalela ihhontji lapha enhloko yakho ngikunindze ngengati yayo ngisuse lesinyama sekufa. Tonkhe-ke timphandze neticadze tekwenta loko kufanele ngiyewutimba lena eMagocweni lapho titfolakala khona. Kwanyalo vele akunalutfo lengingakusita ngako." Kungabanjani kutsi ubuye kusasa entsambama? Ubuye vele sewuyiphetse lengulube. "Gumedze kusasa sekusekudzeni ngobe emaphoyisa angifuna kamatima."

"HHayi ungesabi ngitakunika nayi imphandze yaphunyuka. Nasewufike lapha kimi sewufike ekugcineni. Mine angidlali lapha. Ngacisha licala mine! Atsi ayavula emajaji emaphepheni lapho bekabhalise khona titatimende akhandza kushile sekungakabhalwa lutfo." "Kahle mani!" "Ngiyakutjela wena mine angikadvumi ngekudlala. Ngatiwa kuto tonkhe tindzawo lapha eSotja Afrika." Kusho Gumedze asukuma angena endumbeni yakhe. Aphume lapho asaphetse imphandze afike ayinike Mnjawule kutsi aboyicucudza njalo lapho ahlangua nemaphoyisa.

Wahamba-ke Mnjawule, batsembisana naGumedze kutsi batawubonana entsambama ngakusasa. Gumedze wavuka ekuseni ngelilanga lelilandzelako wacondza emantji yesigodzi e-Eerstehoek. Wefika lapho wakhuluma nebemtsetfo macedze wabuyela emuva kakhe. Kwatsi entsambama wefika Mnjawule njengekutsembisana kwabo banaGumedze. "Mnumzane Sibeko ngifuna kutsi ungitjele lonkhe licinisa ungangifihleli lutfo," kusho Gumedze. "Gumedze, ngamtjontja umntfwana aphuma esikolweni ngayomcuya." "Ngabe wambulala kucala nome wamcuya nje aseva?" "HHayi Gumedze ngacale ngambulala kucala." "Sidvumbu sakhe wasilahlaphi?" "Ngasishisa saba ngumlotsa." "Watsi wakabani lomntfwana?" "Watsi manje wakaDube, eNhlatatje nembe 1." "Manje ufuna kwentani ngaleticucwana tebantfu?" "Ngifuna kuyovusa libhizinisi lami leselitsandza kufa kulamalanga."

Kutsite kusenjalo basacoca, kwavumbuka emaphoyisa ngephasi kwembhedze, asho amfaka tinsimbi Mnjawule ahamba naye. Sonkhe lesikhatsi solo bacoca boMnjawule naGumedze, emaphoyisa bekasolo alalele ahleti ngaphasi kwembhede khona lapha endlini kaGumedze. "Wena Gumedze siyawuhlangana elukhalweni lwetimfene mtsakatsi ndzini."

[Emahemehemu ... 11–13]

1.1.1 Mnjawule wamtfola njani lomntfwana lokukhulunywa ngaye lapha?

(1)

1.1.2 Kwenta njani kudvonsa umuntfu ngendlebe?

(1)

1.1.3 Nguwaphi lamatsambo lokukhulunywa ngawo kuletheksthi?

(1)

1.1.4 Ngabe lemphandze leyanikwa Mnjawule yamsita? Yebo/Cha? Sekela imphendvulo yakho.

(2)

1.1.5 Bekasho kutsini Mnjawule nakatsi bayawuhlangana elukhalweni lwetimfene?

(2)

1.1.6 Yini leyentiwa nguMnjawule kute kulahleke umkhondvo wesidvumbu semntfwana?

(2)

1.1.7 Nguliphi lelizinyane lokukhulunywa ngalo lapha?

(1)

1.1.8 Yini lena bekufanele yentiwe nguDube uma abona kutsi umntfwana akabonakali?

(2)

1.1.9 Uma ufundza lethekesthi ungatsi besinjani similo saGumedze?

(2)

1.1.10 Kube bekunguwe Gumedze bewungamnikela yini Mnjawule emaphoyiseni?

(2)

1.1.11 Ngusiphi sigwebo lekayobukana naso Mnjawule enkantolo uma atfolakala anelicala?

(2)

1.1.12 Uma ufundza lethekesthi ngabe basatawudzingeka yini bofakazi enkantolo uma kutsetfwa lelicala? Usho ngani?

(2)

[20]

1.2 Buka lesibonwa bese uphendvula imibuto lelandzelako:

ITHEKSTHI B – SIBONWA



1.2.1 Loku lokwenteka lapha kulesibonwa ucabanga kutsi kubangelwa yini? Bhala kunye.

(1)

1.2.2 Yini imbangela yekutfunjwa kwebantfwana bayewusetjentiswa njengetigcila?

(1)

1.2.3 Bhala indlela ibe yinye hulumende langayisebentisa kute bantfwana bangatfunjwa baye kulamanye emave.

(1)

1.2.4 Ngubuphi budlelwane lobukhona kutheksthi A nalesibonwa?

(2)

[5]

25 emamaki

SIGABA B TINKONDLO**UMBUTO 2 INKONDLO LENGAKAFUNDVWA EKLASINI****CAPHELA: Kuphocelelekile kutsi wonkhe lohlolwako awuphendvule lombuto.**

Fundza lenkondlo bese uphendvula imibuto lelandzelako:

Mine Ngisiboshwa

- 1 Sengilwile kulwa **lokuhle**,
- 2 Sengibuke kuphumula **lokuhle**,
- 3 Ngidle titselo tenkhululeko,
- 4 Nginats' emant' enkhululeko,
- 5 Ngilal' amadlelweni laluhlata
- 6 Ngiphe ngalakitsi lelabuya,
- 7 Kodvwa mine ngisiboshwa.

- 8 Sengiyakukhumbula Nkhululeko,
- 9 Wena lowangikhulula ngitidlela
- 10 Imbuy' ensimini ngenkhululeko,
- 11 Ngilala kugucasithandaze ngenkhululeko,
- 12 Lamuhla ngisigcili senkhululeko,
- 13 Ngidl' imbuya ngelutsi ngenkhululeko
- 14 Kodvwa mine ngisiboshwa.

- 15 Mkhululi ngikhulul' ekuboshweni,
- 16 Mine ngisiboshwa sasendlini,
- 17 Kuvundle tinsimb' émnyango,
- 18 Sesisele sibancane nisicedzile.
- 19 Kuvundle tinsimb' emafasitelweni
- 20 Kuvundle tinsimb' emasangweni
- 21 Kuleng' emaketane yonkh' indlu,
- 22 Mine ngisiboshwa, mine ngisiboshwa.

- 23 Nangilele ngicamela etikwelivolovolo,
- 24 Nangihamba ngisindvwa livolovolo,
- 25 Ngihamba kabuhlungu ngiboshiwe
- 26 Tikhwama tami ngihamba tiboshiwe,
- 27 Ngisho nemtimba wam' uboshiwe
- 28 Uboshwe luvalo lwebagcekezi bemtimba,
- 29 Mine ngisiboshwa, mine ngisiboshwa.

[Kuyawusala Tibongo, Likhasi 31–32]

2.1 Bhala bunkondlo lobentiwa ngulamagama lacindzetelwe emgceni we-1 newe-2.

(1)

2.2 Khipha imphindvwa letfolakala kulenkondlo uyibhale phasi.

(1)

2.3 Hlobo luni lwenkondlo lolu?

(1)

2.4 Bhala incikitsi yalenkondlo.

(1)

2.5 Bhala bunkondlo lobutfolakala emgceni we-29.

(2)

2.6 Bhala umoya lotfolakala lapha kulenkondlo.

(2)

2.7 Kwentani kudla imbuya ngelutsi?

(2)
[10]

UMBUTO 3 TINKONDLO LETIFUNDVWE EKLASINI**EMAKHANGALA – C. TSABEDZE (UMHLELI)**

Lombuto unemibuto lemibili, (3.1 na 3.2) khetsa munye uphendvule ngawo.

3.1 Fundza lenkondlo bese uphendvula imibuto lelandzelako:

SIDLANI – J. J. Tfwala

- 1 Ukwentelani **lokubi lokuhle**
- 2 Kukhona sidlani ndzini?
- 3 Uwentelan' umsebenti lonje
- 4 Imisebenti lemihl' ikhona?
- 5 Utidvonsel' emanti ngemsele.

- 6 Kube batali bebat
- 7 Kutsi bangcolis' umhlaba ngawe,
- 8 Abatalanga babol' ematfumbu;
- 9 Ngabe bakhala lesikhulu
- 10 Sililo ngawe mvelo lengenabuntfu.

- 11 Uphila ngekunyonyoba
- 12 Kwelikati liyodl' emacandza.
- 13 Udla **titfukutfuku** talabanye
- 14 **Uyimbungulu** ngetento takho,
- 15 Uyinswelaboya, mtsandzi wemena.

- 16 Inhlitiyo yakho litje,
- 17 Sikhumba sakho sengwenya,
- 18 Sibindzi sakho **sembube**,
- 19 Emehl' akho **embube**,
- 20 Likhaya lakho sikhotsa.

- 21 Yekela **bugelekece sigelekece!**
- 22 Bonkhe bakufela ngematse,
- 23 Kubantf' uyinyongo yenyatsi,
- 24 Kutekwa takho ndzawo tonkhe,
- 25 Usigilamkhuba sidlani ndzini.

- 26 Kube kusetikhatsi taSomhlolo,
- 27 Ngab' ulibuka uyaligcina,
- 28 **Uyakuba** kudla kwemkhonto,
- 29 **Ube** yingcamu yetinyoni telizulu
- 30 Tidle titibetsele ngawe.

3.1.1 Bunkondlo buni lobakhiwa ngulamagama labhalwe lacindzetelwe emgceni wekucala?

(1)

3.1.2 Usho kutsini sonkondlo ngalomugca lolandzelako walenkondlo?
Uyakuba kudla kwemkhonto,

(1)

3.1.3 Bunkondlo buni lobakhiwa nguletinhlamvu leticindzetelwe emgceni we-28 newe-29?

(1)

3.1.4 Caphuna umugca lonesinongo sesifaniso lesitfolakala kulenkondlo uwubhale phasi.

(1)

3.1.5 Bhala bunkondlo balamagama labhalwe aba mnyama emgceni we-18 newe-19.

(1)

3.1.6 Yinindzaba sonkondlo asebentise loluphawu (!) emgceni we-21?

(1)

3.1.7 Bunkondlo buni lobutfolakala emgceni we-15? Bhala bube bubili.

(2)

3.1.8 Ngabe sonkondlo ulisebentise kahle leligama lelibhalwe labamnyama emgceni we-13? Chaza.

(2)

3.1.9 Ngekubona kwakho ngumuntu lonjani loyinyongo yenyatsi ebantfwini?

(2)

3.1.10 Ngutiphi letikhatsi taSomhlolo lakhuluma ngato lapha endzimeni yekugcina? Chaza kuvakale.

(2)

3.1.11 Utsini umbono wakho ngemavi asonkondlo lasemgceni we-20?

(2)

3.1.12 Wena ubona kutsi hulumende kufanele enteni kute bantfu baphile kahle eveni bangahlushwa nguletinswelaboya?

(2)

3.1.13 Kusho kutsini kutidvonsela emanti ngemsele?

(2)

NOBE**3.2 Fundza lenkondlo bese uphendvula imibuto lelandzelako:****Ufundzile – M. S. Magagula**

- 1 Ufundzil' impela fanyana,
- 2 Incwadzi wayati **kusuka nekuhlala,**
- 3 Wagaca imijiva wahlabana
- 4 Sihlabani lesiphice nabo labasitala.
- 5 Nguye wetfu yini lomntfwana;
- 6 Lesimbute konkhe wasitjela **konkhe**
- 7 Wasibuta sonkhe sasangana **sonkhe?**
- 8 **Nguye nguye** wafundza fanyana!
- 9 Bayitolo lebasadla ngaloludzala
- 10 Bangakutjelani fanyana wesimodeni?
- 11 Simodeni semahhovisi sakubuta lokudzala,
- 12 Lwati lwetincwadzi lwaphelel' ebaleni.
- 13 Bachazela fanyana sekwentenjani?
- 14 Kubogogo nabomkhulu sewufunani?

3.2.1 Bunkondlo buni lobakhiwa ngulamagama lacindzetelwe emgceni we-2?

(1)

3.2.2 Sonkondlo uwaphindzaphindzeleni lamagama lacindzetelwe emgceni we-8?

(1)

3.2.3 Bunkondlo buni lobakhiwa nguletakhi leticindzetelwe emgceni we-6 newe-7?

(1)

3.2.4 Umugca wesitsatfu newesine wakha bunkondlo buni?

(1)

3.2.5 Khetsa imphendvulo lekungiyi kulamagama lalandzelako lekuyingcikitsi yalenkondlo:

- A Sifundvo.
- B Imfundziso.
- C Imfundvo.
- D Kufundziseka.

(1)

3.2.6 Ngumuntu lonjani lokutsiwa uhlabane?

(1)

3.2.7 Bhala sifundvo lesifundvwa tetsamelilwati lapha kulenkondlo.

(2)

3.2.8 Ngekubona kwakho lona lokukhulunywa ngaye lapha kulenkondlo usuke ayofunani kubogogo nabomkhulu? Chaza kuvakale.

(2)

3.2.9 Ngabe usikhetse kahle yini sonkondlo sihloko salenkondlo? Chaza.

(2)

3.2.10 Kungubono nobe kuliciniso kutsi imfundvo iyasigucula similo semuntu? Sekela imphendvulo yakho.

(2)

3.2.11 Bhala timbili tibonelo tebhule bemfundvo kulesikhatsi lesiphila kuso.

(2)

3.2.12 Chaza ngalokuvakalako lokushiwo ngusonkondlo emgceni we-1.

(2)

3.2.13 Kusuke sekwentenjani uma lwati seluphelela ebaleni njengekusho kwemugca we-12?

(2)
[20]

30 emamaki

SIGABA C TAKHI NETIMISO TEKUSETJENTISWA KWELULWIMI**UMBUTO 4**

4.1 Fundza lethekesthi bese uphendvula imibuto lelandzelako:

ITHEKSTHI C

"Nati tikipa tenhlangano yetfu, sicela kutsi nisivotele ngobe yinhlangano yetfu kuphela lenemlandvo lomuhle lenelikhono lekuntjintja timphilo tebantfu kulelive," kusho yena njalo Sigidzi Mlotjwa, lijaha lelikhankhasela lukhetfo ngesikhatsi lingena ekhaya kaMagongo libanika tikibha tenhlangano yalo i-National Congress of South Africa, ngekufishaniswa lebitwa ngekutsi yiNACOSA. "Yemfana wami, uve kutsi siswela tikibha yini nome usibona kutsi sihlubulile?" kubuta mkhulu Mbheduyajika. "Cha mkhulu, sinipha letikibha nje kutsi nivotele inhlangano yetfu." Nyalo siyiNACOSA sisemkhankhasweni lomkhulu wekubuyisela umnotfo nemhlaba etandleni talabamnyama. Kungako nje kulamalanga usiva sishumayela kakhulu livangeli le-*radical economic transformation* ..." "Uyati nine bosopolitiki niyangimangalisa. Kantsi tsine sitsite sifuna tikibha yini? Nibangelwa yini lokutsi nisinike loko lesingakakuceli? Tsine sikhala ngemanti kulenzawo yetfu. Sikhala nje ngentfo lengatsengwa, emanti. Bantfu bakitsi basakha emanti eticojeni babangisana netinkhomo, timbongolo, tingulube netinja. Tonkhe letifuyo tingena ekhatsi kulesicobho tichame tiphindze futsi tishiye bulongo, bafike bantfu bakitsi labamnyama bakhe lawo manti ..."

"Cha mkhulu, leyo ndzaba sitayilungisa ..." "Eminyakeni lesihlanu leyengca, wafika watsi sikuvotele. Sakutjela saphindze futsi sakukhombisa kuhlupheka kwetfu, wesuka lapho wahamba lituba laNowa. Lamuhla uhambe kabi. Inja yakho yonele luketane. Ngeke nje sewuyinuke nekuyinuka yami ivoti nkentjane ndzini. Nidlalile ngatsi sekwanele."

[Kutawusho sikhatsi ... 52–54]

4.1.1 Shano kutsi titfo tenkhulumo leticindzetelwe kulemisho lelandzelako tiluhlobo luni:

(a) Nati tikibha tenhlangano **yetfu**, sicela kutsi nisivotele.

_____ (1)

(b) Lijaha lelikhankhasela lukhetfo ngesikhatsi lingena ekhaya **kaMagongo**.

_____ (1)

(c) Nibangelwa yini lokutsi **nisinike** loko lesingakakuceli?

_____ (1)

4.1.2 Shano tindlela tesento letikulemisho lelandzelako.

- (a) Tonkhe letifuyo tingena ekhatsi kulesicobho tichame tiphindze futsi tishiye bulongo.

(1)

- (b) Nidlalile ngatsi sekwanele.

(1)

4.1.3 Leligama NACOSA lisifinyeto noma yi-akhronimi? Chaza.

(2)

4.1.4 Nika mcondvophika waleligama lelicindzetelwe kulomusho lolandzelako:

Talabamnyama nekukhala kwaba tinyembeti kuphela, tahushuka.

(1)

4.1.5 Akha umusho ngalesaga "Wahamba lituba laNowa". Ukhombise kutsi uyayati inchazelo yaso lesaga.

(2)

4.1.6 Hlobo luni lwetimphambosi letivetwa ngulemisho lelandzelako:

- (a) Bantfu bakitsi basakha emanti eticojeni babangisana netinkhomo.

(1)

- (b) Sisemkhankhasweni lomkhulu wekubuyisela umnotfo nemhlaba etandleni talabamnyama.

(1)

4.1.7 Cala lomusho lolandzela ngekutsi "**Mine** ...".

Tsine sikhala ngemanti kulendzawo yetfu.

(2)

4.1.8 Sebentisa lesiphawulo **lomkhulu** emshweni wakho ungafani nalona lokuletheksthi.

(2)

4.1.9 Bhala lomusho ngesikhatsi lesitako. Buka emagama lacindzetelwe.

Eminyakeni lesihlanu **wafika watsi** sikuvotele.

(2)

4.1.10 Khipha luvelomagama lelikhomba kutfukutsela kuletheksthi wakhe ngayo umusho lowehlukile kulona lokuletheksthi.

(2)
[20]

- 4.2 4.2.1 Phindza ubhale lomusho lolandzelako, kodvwa endzaweni yeligama lelicindzetelwe, ufake libitomfutiselo.

Tonkhe **letifuyo** tingena ekhatsi kulesicobho tichame.

(2)

- 4.2.2 Akha imisho lecuketse letitfo tenkhulumo letilandzelako:

(a) Sibaluli.

(2)

(b) Sabitonanibhanca.

(2)

- 4.2.3 Akha imisho lecuketse loluhlobo lolulandzelako lwetinkhulumo:

(a) Letsatsa luhlangotsi.

(2)

(b) Lehhungako.

(2)
[10]

4.3 Lungisa lapho konakele khona lulwimi nobe lupelomagama kulemisho lelandzelako.

4.3.1 umphefemulo wami ukhatsatekile.

(2)

4.3.2 Ngakoke kufanele ufundze umsebenti wakho.

(1)

4.3.3 Ubuyaphi ngalesikhatsi yesipho.

(2)
[5]

35 emamaki

SIGABA D SIFINYETO**UMBUTO 5****TICONDZISO TEKUFINYETA****CAPHELA**

- Lulwimi lwakho lungabi nemaphutsa kute ungalahlekelwa ngemamaki elulwimi.
- Sebentisa timphawu tekubhala nekufundza.
- Bhala linani lemagama lowasebentisile ekugcineni kwesifinyeto sakho.

Fundza lethekesthi lelandzelako bese uyayifinyeta **ngemagama akho langengci kula-70 uvete loko basebenti bebakhala ngako emsebentini**. Sifinyeto sakho asibe **ngendlela yetindzima letinemaphuzu lasikhombisa**.

ITHEKSTHI D**Siteleka sebashayeli bemabhasi nemaloli**

"Bopha! Bophani makhomu sesimuve kutsi utsini!" kubuta yena njalo Salayedvwa eme bucadlwana nesicuku sebashayeli. "Siyakhala Matfunjwa, singetele imali, silambile! Asikayitfoli futsi nemihlo yetfu kulenyanga lephelile," kuphendvula yena njalo Bhomba Maseko umshayeli losasemncane futsi losandza kucashwa lapha enkampanini yakaSalayedvwa Transport & Bus Services. Phela bashayeli bemabhasi latfwala bantfwabesikolo akakabaholeli Salayedvwa kulenyanga lephelile.

"Nine benisebenta yini ngesikhatsi kuvalwe tikolo?" "Cha, phela bekungasiyo inkinga yetfu leyo. Tsine besikhona kantsi futsi nawe mosi hulumende ukukhokhele imali yenyanga yonkhe khatsaloku emabhasi akho bekangahambi. Wena awusafuni kusikhokhela ngaliphi kube wena imali uyitfolile? Wena mosi hhayi kutsi uyasiholela, uyasikhangeta. Lokwemadlana losinika kona ucabanga kutsi yimali lengaholwa ngumnumzane welikhaya nje leyo? Uyati ngihlale ngisho ngitsi kusebenta umlumbi kuncono khashane," kusho yena njalo Mbhilibhi Mkhaliphi adzimate akhombe nangetandla.

"Yemadvodza, lemali lenginiholela yona yinyenti kabi. Ingani bayakhona kuphila ngayo labantfu bekuchamuka kulamanye emave lenisebenta nabo?" "Cha ndvodzana Matfunjwa mlungu, kahle ngematje natsi asizange sibukheta nome sibuvotela lobuphuya. Tsine besicela nje kutsi usicabangele njengemuntfu wakitsi lomnyama futsi loyatiko inhlupheko yemuntfu lomnyama. Tsine sifuna i-*living wage* hhayi lamantongomane," kuphendvula Mbhilibhi.

"Hawu! Nawe Mbhilibhi? Nguwe kantsi yini bhongoza walesiteleka? Yebekunene, niyati nje kutsi ngilahlekelwa ngumalini ngelilanga nakamile lamabhasi nalamaloli angasebenti?" kubuta yena njalo Salayedvwa. "Utsini ngatsi lesite ne-*medical aid*? Awusiniki ne-*13th cheque*. Asidvonselwa nemphesheni. Awukasibhalisi naku-*UIF* kute sitfole imali ye-*blue-card*. Kute ne-*housing allowance*. Tsine asikehluki mosi kubantfu labasebenta lipulazi lapha kuwe lentfo lebeyentiwa ngemabhunu kubobabe nyalo wena sewuyenta lapha kitsi. Lokubuhlungu kakhulu ukwenta ngesikhatsi lapho umbuso sewusetandleni talabamnyama," kusho yena njalo Bhomba, kudvume lelikhulu lihlombe kubashayeli.

[illegible]

Samba: 100 emamaki
PHENYA

**KHOMBISA NGALOKUSOBALA UMBUTO LOWUPHENDVULAKO UMA USEBENTISA
LAMAKHASI LENGETIWE KUTE WONKHE UMSEBENTI WAKHO UMAKWE.**

[illegible]

[illegible]

[illegible]